



## *run4unity 2012*

# Mijiet ta' eluf ta' żgħażaġh protagonisti tat-tielet ġirja dinjia tar-relay

Żgħażaġh ta' razza, kultura u reliġjon differenti se jiġru magħqudin,  
f'diversi postijiet madwar il-dinja biex jagħtu xhieda  
tal-impenn tagħhom għall-paċi u l-għaqda.

**Nhar is-Sibt 12 ta' Mejju 2012**  
**Mit-3.00 p.m. sal-4.00 p.m. (f'time zones differenti)**

Dan huwa l-aħħar xahar ta' thejjija għaż-Żgħażaġh għall-Unità, li jinsabu impenjati għal grajja li fl-edizzjoni ta' qabilha, li saret fl-2008, hadu sehem fiha 'l fuq minn **100,000 teenager** f'bosta bliet u f'kull rokna tad-dinja.

Bosta huma l-pajjiżi involuti: jinfirxu minn **Malta**, fejn il-President tar-Repubblika se jagħti bidu għall-ġirja li għandha tinvolti żgħażaġh Insara minn diversi movimenti u Musulmani, sa **Texas (USA)** fejn il-bakketta se tghaddi f'bosta bliet ta' dan l-istat; mill-**Awstralja**, fejn qed ifittxu li jinvolvu hafna żgħażaġh aborigini, sal-**Afrika t'Isfel**. Fl-**Irlanda** l-inviti biex jippartecipaw twassal fuq livell nazzjonali liż-żgħażaġh fl-iskejjel kollha; fil-**Litwanja**, il-ġirja fil-belt se tibda mill-Bini tal-Parlament.

**Il-bakketta se tghaddi wkoll minn postijiet li huma simboli tal-paċi u tal-għaqda. Fl-Art Imqaddsa** żgħażaġh ta' reliġjon Lhudija, Musulmana u Nisranija se jiġru flimkien sa Caesarea Maritima, post mimli bl-istorja għat-tlett reliġjonijiet, u sit arkeologiku importanti, li gie ddikjarat mill-UNESCO bħala Wirt Dinji.

Fil-**Lussemburgu**, il-bakketta sa tghaddi wkoll minn Schengen, post imsemmi għall-konvenzjoni li tat bidu għall-moviment hieles mill-fruntieri liċ-ċittadini tal-Komunità Ewropea.

**Fil-kontinent Ewropew, l-edizzjoni tal-2012 tar-Run4unity se ssir fl-istess hin mal-manifestazzjoni ta' "Together for Europe - Flimkien għall-Ewropa"**, li tghaqqad flimkien bosta movimenti u komunitajiet insara, impenjati li jagħtu ruh nisranija għida lill-Kontinent. L-għanjiet komuni ġew magħqudin f'serje ta' "Iva" (lill-paċi, lis-solidarjetà, lill-hajja u lill-familja...) li ż-żgħażaġh bil-kreattività tagħhom esprimew premezz ta' sinjali matematiċi.

F'hafna mill-punti fejn tmiss il-bakketta, iż-żgħażaġh se jagħtu **flash mob** biex ifasslu l-kelma "iva" b'hafna ilsna.

F'diversi postijiet, se jkunu preżenti personalitajiet mid-dinja tal-isport u l-kultura, awtoritajiet civili u dawk reliġjużi.

**Il-ġirja relay se tkun inawgurata fil-Gżejjer Fiji, fil-Paċifiku, fit-3.00 p.m. hin lokali.** Imbagħad kif idoqqu l-4.00 p.m., ix-xieħda tghaddi liż-zona tal-hin li jmiss, u dan ikompli għaż-żoni tal-

hinijiet kollha. F'ħafna lokalitajiet se jsiru avvenimenti sportivi, kif ukoll azzjonijiet ta' solidarjetà u esperjenzi ta' ċittadinanza attivi f'postijiet iddominati mis-solitudini, faqar u emarginazzjoni.

Jekk wiehed ifittex fuq l-**Internet**, minn Facebook sa YouTube, jara l-ħafna messagġi, ritratti, videos, u idejat li qed jithejjew fid-diversi pajjiżi tad-dinja.

**Fit-12 ta' Mejju jkun possibbli li fuq l-internet wiehed isegwi r-*Run4unity***: huwa mistenni li biex wiehed isegwi l-progress tal-bakketti, iż-żgħażaġh se jagħtu bosta aġġornamenti w kollegamenti minn diversi bliet fil-ħames kontinenti.

*Iż-Żgħażaġh għall-Unità huma l-adolesxenti tal-Moviment tal-Fokolari. Huma ġejjin minn diversi ilsna, razez, u kulturi, u bħalissa jgħoddu 150,000 prezenti f'182 pajjiż. L-għan tagħhom hu li jibnu dinja magħquda billi jwasslu kultura ta' komunjoni fost il-ġnus, paċi u fraternità. Biex isieħbu kemm jista' jkun żgħażaġh f'dan il-proġett, huma jikkomettu ruħhom li jġibu l-għaqda kull fejn ikunu, jегħlbu l-firda fil-familja, fost il-ġenerazzjonijiet, fl-iskejjel, u fl-ambjenti kollha fejn jgħixu. Jimpjenjaw ruħhom ukoll f'diversi attivitajiet fuq livell lokali u dinji, bħa ġbir ta' firem, turnej sportivi, kuncerti, attivitajiet ekoloġiċi, fora, u mixxiet għall-paċi. Fost dawn hemm "ColoriAMO la città" biex jagħtu dehra ġdida lil dawk il-partijiet grizi fil-kwartieri u pajjiżi tagħhom.*

---

**Centro Mondiale Ragazzi per l'unità:** Via di Frascati 328 – 00040 Rocca di Papa (Roma) - [www.run4unity.net](http://www.run4unity.net)  
**Ufficio stampa:** tel. +39.06.9496268 - fax. +39.06.9494136 - e-mail: [info@run4unity.net](mailto:info@run4unity.net)